

समेकित बाल सुरक्षा योजना पर हुआ राज्यस्तरीय विमर्श

पटना। भारत के सारे राज्य के साथ साथ बिहार सरकार ने भी अपने राज्य में समेकित बाल सुरक्षा योजना को कारगर ढंग से लागू करने के लिए एक समझौता पत्र पर हस्ताक्षर किया है। राज्य सरकार सिविल सोसाइटी संगठनों के साथ कंधे से कंधा मिलाकर इस योजना को बिहार की सरजमीं पर लागू करने के लिए प्रतिबद्ध है ताकि कष्ट झेल रहे, मुसीबत में पड़े बच्चों की कायदे से मदद की जा सके।

ये बातें बिहार सरकार की समाज कल्याण मंत्री परवीन अमानुल्लाह ने सोमवार को एलायंस फार चाइल्ड प्रोटेक्शन की ओर से आयोजित सिविल सोसाइटी संगठनों की एक दिवसीय



परवीन अमानुल्लाह।

राज्यस्तरीय विमर्श सभा का उद्घाटन करते हुए कही। समेकित बाल सुरक्षा योजना पर आयोजित इस विमर्श में राज्य के 38 जिलों से आए स्वयंसेवी संगठनों के प्रतिनिधियों ने भाग लिया। एलायंस फार चाइल्ड प्रोटेक्शन बिहार के एनजीओ तथा बाल सुरक्षा के लिए प्रतिबद्ध नेटवर्किंग का एक समूह है।